

'समुद्र प्रहरी' का जलावतरण

तटरक्षक बल को मिला आधुनिक जहाज

कार्यालय संवाददाता
सूरत, 20 मार्च

भारतीय तटरक्षक बल की जरूरत को देखते हुए देश की निजी क्षेत्र की सबसे बड़ी जहाज निर्माण कम्पनी ए.बी.जी. शिपयार्ड लिमिटेड ने तीन प्रदूषण नियंत्रण जहाज तैयार किए हैं। एक जहाज का मंगलवार को जलावतरण किया गया। इस जहाज को 'समुद्र प्रहरी' नाम दिया गया है।

भारतीय तटरक्षक बल के महानिदेशक वाइस एडमिरल आर.एफ. कांट्रेक्टर की पत्नी श्रीमती थिटी कांट्रेक्टर ने सूरत से सटे मगदल्ला बंदरगाह पर एक समारोह में दोपहर बाद तीन बजे 'समुद्र प्रहरी' को नारियल बंधे तीन बजे 'समुद्र प्रहरी' को नारियल बंधे वैदिक मंत्रोच्चार के बीच जलावतरित किया। जैसे ही श्रीमती कांट्रेक्टर ने 'समुद्र प्रहरी' के जलावतरण की घोषणा की, समारोह स्थल तालियों से गूंज उठा।

शुंखला 221-का यह जहाज 94 मीटर लंबा है। कम्पनी ऐसे तीन जहाज तटरक्षक बल को सौंपेगी। जलावतरण समारोह में कम्पनी के प्रबन्ध निदेशक ऋषि अग्रवाल ने कहा, आज का दिन कम्पनी व तटरक्षक बल के लिए बेहद गौरव का दिन

है। यह दुनिया का सर्वाधिक आधुनिक जहाज है जिस पर चेतक जैसे हेलीकॉप्टर भी उतर सकते हैं।

इस मौके पर तटरक्षक बल के बंड की धुन ने पूरे इलाके को सुरमय बना दिया।

समारोह में वाइस एडमिरल कांट्रेक्टर, सूरत की उपमहापौर डॉ. सुषमा अग्रवाल, तटरक्षक बल के वरिष्ठ अधिकारी व गणमान्य लोगों के अलावा बड़ी संख्या में कम्पनी के कर्मचारी मौजूद थे।



सूरत से सटे मगदल्ला बंदरगाह पर मंगलवार को 'समुद्र प्रहरी' के जलावतरण करतीं भारतीय तटरक्षक बल के महानिदेशक वाइस एडमिरल आर.एफ. कांट्रेक्टर की पत्नी श्रीमती थिटी कांट्रेक्टर। साथ हैं ए.बी.जी. कम्पनी के प्रबंधक निदेशक ऋषि अग्रवाल व अन्य गणमान्य लोग। फोटो दिनेश त्रिवेदी